

TNEHID

Għaddej mill-mogħdija
Ta' ħajti moħħija,
Għajnejja mistura
Biex le nħares 'lura,
Smajt leħen jitniehed
Bħal jitlob kien qiegħed:
"Urini t-triq tiegħi,
F'imħabbti 'mxi miegħi!"

Qalb safja kellmitni,
Fi triqti sabitni...
Kif nista' le nisma'
Min fija qed jirma,
Min minni jistenna
Xi kelma tal-Ġenna
Biex jimxi fl-imħabba
W ir-ruħ qatt ma jtabba'?

Għażilt darba w sewwa;
Stmerrejt jien kull dnewwa.
Wegibt liż-żgħożija
Li trid tafda fija,
Li magħba nitqabad,
Għaliha nitħabat,
Niġġieled, nissara,
Neħliša mill-ħsara.

Ruħ helwa sibt f'idi
Mogħnija bil-Fidi,
Qalb safja, mistħija,
B'imħabba mimlija...
Għożzejtha, tħassartha,
Habbejtha, saħħartha...
Saħħartha għal warajja
F'dil-ġlieda tal-ħajja.

4 ta' April 1964

BRO. VICTOR, F.S.C.